

Il-Bibbja: ktieb wiehed, żewġ Testmenti. Kif jitqassmu?

Minn Dun Paul Sciberras

It-Testment il-Qadim

Il-Lhud isejġu l-Bibbja tagħhom, li hija prattikament it-Testment il-Qadim tagħna, bħala *TaNàK*. Mhix kelma bil-Lhudi imma sigla: jekk tiegħu t-tliet blokki li fihom tinqasam il-Bibbja Lhudija: it-*Torà*, in-*Nevijim* u l-*Ketuvim*, u tiegħu l-ewwel ittra ta' kull blokk, tiffirma s-sigla *TaNàK*.

It-Torà hija l-blokk tal-Liġi. Meqjus mil-Lhud li nkiteb minn Mosè nnifsu, dan il-blokk huwa magħmul mill-ewwel hames kotba tat-Testment il-Qadim: il-Ġenesi, l-Eżodu, il-Levitiku u d-Dewteronomju.

Il-kelma *Torà* ġejja minn verb Lhudi (j-r-h) li jfisser 'għallem, iggwida, ta struzzjonijiet'. U dan hu fil-fatt l-għan tal-Liġi li Alla ta lill-Poplu tiegħu permezz ta' Mosè: li jgħallem u jiggwida lill-Poplu tiegħu dwar dak li għandu f'qalbu u f'moħħu għall-Poplu; dak li jrid Alla għall-Poplu tiegħu.

In-Nevijim, dawk li huma mnebbħa, għax l-isem ġej minn verb Lhudi (n-b-') li jfisser 'huwa nebbàħ'. It-tieni blokk huwa l-blokk tal-Profeti. Fil-Bibbja Nisranija dan il-blokk jiġi l-aħħar blokk fit-TQ. Imma l-Lhud kienu jqisu li l-Profeti kienu dawk in-nies magħżula biex jirkellmu f'isem Alla. Għalhekk il-kitbiet tal-Profeti kienu meqjusa li huma l-kummentarju tal-Profeti dwar il-Liġi ta' Alla. Għalhekk jiġi wara l-blokk tat-*Torà*.

Il-Profeti f'dan il-blokk lanqas huma biss il-Profeti l-kbar, bħal Izaija u Ġeremija u Eżekjel, u t-Tnax-il Profeti ż-Żgħar: Hosegħa, Goel, Għamos, Għabdija, Ġona, Mikea, Naħum, Habbakuk, Sofonija, Haggaj, Żakkarija u Malakija. Il-Profeti

mhumie x biss il-Profeti li kitbu l-profeziji tagħhom. Hemm il-Profeti wkoll li ma kitbux la l-profeziji u lanqas il-ġrajjet tagħhom. Hekk, ngħidu aħna, f’dan il-blokk, skont it-taqsim Lhudi, insibu wkoll il-ġrajjet tal-Profeti Elija u Eliżew. Imma wkoll insibu protagonisti li lanqas nagħrfu hom bħala profeti. F’dan il-blokk il-Lhud jinkludu l-kotba ta’ Ġożwè, tal-Imħallfin, iż-żewġ kotba ta’ Samwel u ż-żewġ kotba tas-Salten.

In-*Nevijim* għalhekk ma kinux daw k biss li jħabbru l-futur, imma iktar daw k li jittkellmu f’isem Alla.

Il-Ketuvim jew il-Kitbiet. F’dan il-blokk jingabru t-tliet kotba poetiċi tas-Salmi, il-Proverbji u Ġob; il-Ħames Skrollijiet (bil-Lhudi *Megillòt*): L-Għanja tal-Għanjiet, Rut, il-Lamentazzjonijiet, il-Ktieb ta’ Kohelet, u Ester; u l-Kotba Storici ta’ Danjel, Ezra u Nehemija u ż-żewġ kotba tal-Kronaki.

It-Testment il-Ġdid

L-evanġelji. Il-kelma “evanġelju” ġejja mill-Grieg *ew-angélion*, aħbar tajba. Propjament kienet l-aħbar li kienu jwasslu messaggġiera mqabbdha apposta ta’ rebħiet fi gwerer. Imbagħad giet applikata għall-Aħbar it-Tajba tar-rebħa ta’ Alla fuq il-ħażin (salvazzjoni) permezz ta’ Kristu Ġesù. Imma hemm żewġ faċċati kif tħares lejn l-Evanġelju, l-Aħbar it-Tajba: jew l-Aħbar imwassla *minn* Ġesù (il-ħajja, il-predikazzjoni, il-mirakli, il-fidwa fuq is-salib, il-qawmien u l-ghotja tal-Ispirtu s-Santu). Hemm ukoll l-Aħbar imwassla mill-Appostli u d-dixxipli wara li Ġesù mar fil-glorja tal-Missier: l-Aħbar *dwar* Ġesù.

L-erba’ evanġelji kanoniċi, magħrufa mill-Knisja bħala ispirati, u għalhekk jagħmlu parti mit-Testment il-Ġdid fil-Bibbja, huma din l-Aħbar Tajba *dwar* Ġesù minn erba’ perspettivi differenti u miktuba lil komunitajiet ta’ fidi

differenti. L-erba' evanġelji kanoniċi huma l-evanġelji skont Matthew, Mark, Luqa u Ġwanni.

Matthew, Mark u Luqa huma magħrufa bħala t-tliet evanġelji Sinottiċi (mill-Grieg *sun* [flimkien] u *ópsis* [daqqa ta' għajn], għax tista' tqegħedhom f'kolonni hdejn xulxin u tarahom jaqblu hafna saħansitra fl-ordni tar-rakkonti, għalkemm għandhom persepttivi ta' teoloġija differenti, skont il-bżonnijiet tal-fidi tal-komunitajiet insara lil lilhom inkitbu.

L-evanġelju skont Ġwanni huwa differenti hafna mit-tlieta Sinottiċi għax jippreżenta ordni differenti u teoloġija li gawdiet mir-riflessjoni tat-tlieta l-oħra li nkitbu qablu. Għalhekk fih inqas rakkonti u dettalji dwar il-ħajja ta' Ġesù (ma fihx rakkonti tat-twelid, lanqas parabboli, jew diskors etiku, bħad-Diskors tal-Muntanja. Ma fihx Ġwanni lanqas jagħti r-rakkont tat-Twaqqif tal-Ewkaristija. Ġwanni jidhol iżjed fil-fond tat-teoloġija tal-ħajja u t-tagħlim ta' Ġesù.

Matthew hu kunsidrat li nkiteb qrib is-sena 90-95; Mark qrib is-sena 65; Luqa qrib il-85, imma Ġwanni nkiteb fis-sena 100.

L-Atti tal-Appostli jimxu fuq il-mudell tal-ħajjiet tal-eroj ta' żmien il-Griegi u r-Rumani. Għalkemm jissejġu l-Atti tal-Appostli, jirrakkuntaw biss partijiet mill-ħajja ta' San Pietru (qisu sal-ewwel nofs) u mbagħad dik ta' San Pawl (mill-Konċilju ta' Ġerusalemm fil-kap 15 sal-aħħar). Fil-kap 9 nsibu diġà r-rakkont tad-dehra ta' Ġesù Rxoxxt lil Sawlu/Pawlu fit-Triq ta' Damasku. L-Atti nkiteb ukoll minn Luqa qrib is-sena 85, tant li hemm studjużi li jgħidu li l-evanġelju ta' Luqa u l-Atti kienu xogħol wieħed li nqasam fi tnejn: il-ħajja u l-ministeru ta' Ġesù (l-evanġelju); u Ġesù li jkompli l-missjoni tiegħu fil-Knisja wara l-axxensjoni.

Wara l-Aħbar it-Tajba ta' Ġesù fl-evangelji u l-ġrajjet tal-Knisja tal-Bidu fl-Atti tal-Appostli nsibu l-fażi ta' iktar riflessjoni teologika mid-dixxipli, li tiegħu l-forma ta' kitbiet f'ittri. L-ewwel hemm il-blokk tal-ittri ta' San Pawl, li nkitbu kollha bejn is-sena 50 u s-sena 60, jiġifieri qabel inkitbu l-evangelji nfushom. Dawn l-ittri jinqasmu fi tnejn: l-ittri Proto-Pawlini, li daħlu mill-ewwel fil-kanoni għax kien hemm qbil mill-ewwel dwar l-awtenticità tagħhom li kitibhom San Pawl, u d-Dewtero-Pawlini: dawk li ġew aċċettati li nkitbu minn Pawlu jew minn xi dixxiplu tiegħu iktar tard.

L-ittri Proto-Pawlini huma: Rumani, Galatin, 1 u 2 Korintin, 1 Tessalonkin, Filippin u Filemon.

L-ittri Dewtero-Pawlini huma: 2 Tessalonkin, Kolossin, Efesin, 1 u 2 Timotju u Titu.

Kolossin, Efesin, Filippin u Filemon huma msejha l-Ittri mill-Habs għax aktarx li San Pawl kitibhom waqt xi wieħed miż-żminijiet li għamel maqful fil-habs.

1 u 2 Timotju, flimkien ma' Titu huma magħrufa bħala l-Ittri Pastoral, għax għalkemm huma miktuba lil individwu (Timotju u Titu), San Pawl jindirizza permezz tagħhom lill-komunitajiet li kienu jmexxu.

L-Ittra lil-Lhud ma għadhiex titqies miktuba minn San Pawl minhabba l-kontenut u l-istil letterarju tagħha.

L-Ittri Kattoliċi

L-ittri l-oħra li hemm fit-TĠ huma magħrufa bħala l-Ittri Kattoliċi: 1 u 2 Pietru, Ġakbu, Ġuda, 1-3 Ġwanni. Huma msejha kattoliċi mhux għar-Rit Kattoliku, imma għax il-kelma 'kattoliku' tfisser universali. Dawn l-ittri għalhekk jindirizzaw lill-knejjes u lill-insara kollha.

L-Apokalissi

Huwa msejjaħ b'dan l-isem minħabba l-istil u l-kontenut tiegħu, dak apokalittiku, jiġifieri stil u kontenut 'ta' rivelazzjoni'. Il-messaġġi lis-seba' knejjes tal-Asja Minuri (fit-Turkija ta' llum) huma messaġġi mogħtija lill-insara kollha (in-numru sebġha jfisser universalità) fi stil ta' kodoċi simboliċi li jifhmuhom biss dawk li huma midħla tal-messaġġ nistrani. Għalhekk hemm simboli ta' kuluri u numri, simboli ta' annimali, simboli ta' movimenti fiżiċi (tela', niżel, qagħad, qam), u l-bqija.

Il-messaġġi tal-Ktieb tal-Apokalissi jseħħu waqt liturgija tas-sema, fejn dawk li jemmnu jagħtu qima lil Alla madwar u permezz tal-Ħaruf maqtul u mqajjem mill-mewt li hu Ġesù.